

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

पत्रक० एनसीएल/ज०स०वि०/प्रेसवि०/2016-17/211

दिनांक- 11/08/2016

प्रेस विज्ञप्ति

एनसीएल द्वारा निर्मित प्रसाधन कक्ष का उद्घाटन

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) की बीना परियोजना स्थित डीएवी स्कूल में एनसीएल ने स्वच्छ भारत अभियान को सफल बनाने के लिए किए जा रहे प्रयासों के तहत प्रसाधन कक्ष बनाया है। परियोजना की प्रेरणा महिला समिति की अध्यक्ष श्रीमती किरण कुमार ने बतौर मुख्य अतिथि गत मंगलवार को इस प्रसाधन कक्ष का उद्घाटन किया। प्रसाधन कक्ष का निर्माण राष्ट्रपिता महात्मा गांधी के स्वच्छ भारत के सपने को साकार करने के लिए चलाए जा रहे भारत सरकार के 'स्वच्छ भारत अभियान' में एनसीएल द्वारा विभिन्न माध्यमों से दिए जा रहे प्रयासों की लंबी श्रृंखला में एक और कड़ी है।

इस अवसर पर आयोजित कार्यक्रम को संबोधित करते हुए श्रीमती किरण कुमार ने कहा कि अपने दिन-प्रतिदिन के कार्यकलापों में स्वच्छता का ध्यान रखकर ही हम स्वच्छ भारत के सपने को साकार कर सकते हैं। साथ ही, उन्होंने कहा कि प्रेरणा महिला समिति परियोजना के आस-पास कल्याणकारी कार्यों में सदैव अग्रसर रही है और आगे भी इस प्रकार के सामाजिक कार्यों में पूरी तत्परता से अपना योगदान देती रहेगी।

कार्यक्रम के दौरान श्रीमती किरण कुमार ने प्रेरणा महिला समिति की ओर से डीएवी स्कूल की 10वीं कक्षा में पढ़ने वाले एक जरूरतमंद छात्र अमन शर्मा की एक वर्ष की फीस – छः हजार दो सौ रूपए के बराबर राशि का चेक विद्यालय के प्रधानाध्यापक श्री ए०के० सिंह को दिया। साथ ही, उन्होंने आश्वासन दिया कि समिति भविष्य में इस प्रकार के और भी जरूरतमंद विद्यार्थियों की विभिन्न प्रकार से मदद करती रहेगी।

विद्यालय के प्रधानाध्यापक श्री ए०के० सिंह ने विद्यालय में प्रसाधन कक्ष बनवाने के लिए एनसीएल का और जरूरतमंद छात्र की फीस अदा करने के लिए प्रेरणा महिला समिति का पूरे विद्यालय की ओर से आभार जताया।

इस अवसर पर आयोजित कार्यक्रम में बीना परियोजना के वरीय प्रबंधक (सिविल) श्री के० मणि, वरीय अधिकारी (कार्मिक) श्री मूल चन्द्र सिंह, श्रमिक संगठनों के प्रतिनिधि श्री अजय कुमार एवं श्री त्रिभुवन सिंह और प्रेरणा महिला समिति की सदस्या श्रीमती विभा सिन्हा, श्रीमती मंजू सिंह, श्रीमती प्रीति सिंह, श्रीमती दीप्ति जैन उपस्थित थीं।

(सीरज कुमार सिंह)

जनसंपर्क अधिकारी